

وفاقی محتسب سیکرٹریٹ، ہیڈ آفس، اسلام آباد

Press Release

سی ڈی اے نے ڈینگی سے متعلق رپورٹ وفاقی محتسب کو پیش کر دی

اسلام آباد میں 1177 ڈینگی کیسز، G-7 اور G-11 سب سے زیادہ متاثرہ سیکٹرز

وفاقی محتسب نے ملک میں ڈینگی کی وباء کے پھیلاؤ کا نوٹس لے کر ایکشن پلان طلب کیا تھا

اسلام آباد () وفاقی محتسب اعجاز احمد قریشی کی ہدایت پر سی ڈی اے نے اسلام آباد میں ڈینگی کی صورتحال کے حوالے سے بتایا ہے کہ اسلام آباد اور ملحقہ علاقوں میں 1177 ڈینگی کے کیس سامنے آئے ہیں جن میں سے 910 اسلام آباد کے ہیں، اسلام آباد میں ڈینگی سے سب سے زیادہ متاثرہ G-6، G-7، G-11 اور G-6 کے سیکٹرز بتائے گئے ہیں جب کہ G-6، F-7، I-9 اور I-8 میں ڈینگی کا سب سے زیادہ لا رو پایا گیا۔ سی ڈی اے نے وفاقی محتسب کو رپورٹ دی ہے کہ ڈینگی کے خاتمے کے لئے 38 ٹیمیں میدان عمل میں ہیں جنہیں بارہ گاڑیاں اور 72 اسپرے مشینیں فراہم کی گئی ہیں۔ رپورٹ میں بتایا گیا ہے کہ 2019ء میں اس علاقے میں 1672 ڈینگی کے کیس سامنے آئے تھے جو 2021ء میں کم ہو کر 337 رہ گئے تھے جب کہ اب اسلام آباد میں 1177 ڈینگی کے مریض پائے گئے ہیں۔ سی ڈی اے کی ٹیمیں ڈینگی کے خاتمے کے لئے اسپرے کر رہی ہیں۔ وفاقی محتسب نے سی ڈی اے کو ہدایت کی ہے کہ وہ اسلام آباد کے تمام سیکٹرز میں ڈینگی کے خاتمے کے لئے ہفتہ وار اسپرے کو یقینی بنائے اور اس بارے میں ہر مہینے رپورٹ وفاقی محتسب کو بھیجی جائے۔ واضح رہے کہ وفاقی محتسب نے ملک میں تیزی سے پھیلتے ہوئے ڈینگی بخار کا نوٹس لیتے ہوئے وزارت صحت، سی ڈی اے اور آئی ایم سی سمیت متعلقہ اداروں سے ڈینگی کو کنٹرول کرنے کے لئے ایکشن پلان طلب کیا تھا۔ انہوں نے وزارت صحت اور متعلقہ اداروں سے اسلام آباد اور اس کے ملحقہ علاقوں میں ڈینگی کی روک تھام کے لئے اب تک اٹھائے گئے حفاظتی اقدامات کی تفصیلات بھی مانگی تھیں۔ وفاقی محتسب عنقریب اس بارے میں متعلقہ اداروں کے افسران کے ساتھ ایک اعلیٰ سطحی اجلاس کی صدارت بھی کریں گے جس میں اب تک اٹھائے گئے اقدامات اور ایکشن پلان کا جائزہ لیا جائے گا تاکہ ڈینگی کے انسداد کے لئے فوری اقدامات اٹھائے جاسکیں۔

(خالد سیال)

کنسلٹنٹ (میڈیا)

03335333266

14 اکتوبر 2022ء